

सूचनाको हक सम्बन्धी ऐन, २०६४ को दफा ५(३) र
नियमावली, २०६५ को नियम ३ बमोजिम प्रधानमन्त्री तथा
मन्त्रिपरिषद्को कार्यालयसँग सम्बन्धित सार्वजनिक विवरण



नेपाल सरकार

प्रधानमन्त्री तथा मन्त्रिपरिषद्को कार्यालय

सिंहदरबार, काठमाडौं

२०७४, कात्तिक

www.opmcm.gov.np

आ.ब. २०७३/०७४ साउन, भदौ र असोज महिनामा सम्पादन गरिएका कार्यहरूको विवरण

मुख्यसचिवको सचिवालयको गतिविधिहरू

१. मन्त्रिपरिषद्को विवरण

नेपाल सरकारका मुख्य सचिव श्री राजेन्द्र किशोर क्षेत्रीज्यूबाट सम्माननीय प्रधानमन्त्रीज्यूको अध्यक्षतामा २०७४ साल श्रावण महिना देखि असोज महिनासम्म बसेका १४ वटा मन्त्रिपरिषद्को बैठकमा प्रस्तुत भएका विभिन्न निकायका प्रस्तावहरू माथि छलफल गराइ नीतिगत, कार्यक्रमगत लगायतका निर्णयहरू प्रमाणित भएका छन् ।

२. विविध बैठकहरू

मुख्य सचिवज्यूको अध्यक्षतामा देहायका मितिमा विभिन्न बैठक बसी देहायका निर्णयहरू भएका थिए ।

- मिति २०७४।०४।०२ मा मुख्य सचिवज्यूको अध्यक्षतामा सम्बन्धित निकायका सचिवज्यूहरू सहितको बैठक बसी सम्माननीय प्रधानमन्त्रीज्यूको भारत भ्रमणलाई मध्यनजर गरी नेपाल भारत बीचमा आपसी लगानी र लाभका क्षेत्रहरूलाई प्राथमिकता दिने विषयका मस्यौदा सम्बन्धित मन्त्रालयले परराष्ट्र मन्त्रालयका सचिव र प्रधानमन्त्री तथा मन्त्रिपरिषद् कार्यालयको सचिवहरूसँग समन्वय गरी यथाशीघ्र तयार गर्ने ।
- मिति २०७४।०४।०६ मा परियोजना व्यवस्थापन सम्बन्धी बैठक बसी स्वदेशी वा विदेशी लगानीबाट परियोजनाको विकास तथा निर्माणका लागि आवश्यक पर्ने वन क्षेत्रको जग्गाको हकमा त्यस्तो जग्गा प्राप्त गर्ने वा वन बुटयान हटाउने प्रक्रिया सरलीकृत गर्न नेपाल लगानी बोर्डले सम्बन्धित सरोकारवाला निकायहरूसँग समेत परमर्श गरी १५ दिन भित्र मस्यौदा तयार गर्ने ।
- मिति २०७४।०४।१० गते स्थानीय तहमा कर्मचारी व्यवस्थापनको विषयमा बैठक बसी स्थानीय तहमा अबिलम्ब कर्मचारी व्यवस्थापन गर्न अधिकार सम्पन्न प्रशासनिक पुनःसंरचना कार्यान्वयन सहजिकरण समितिका संयोजक काशीराज दाहालको संयोजकत्वमा समान्य प्रशासन मन्त्रालय, संघीय मामिला तथा स्थानीय विकास मन्त्रालय र शिक्षा मन्त्रालयका सचिवहरू सम्मिलित समितिले अध्ययन गरी प्रतिवेदन पेश गर्ने निर्णय भई कार्यान्वयनको प्रकृया अघि बढाईएको ।

- मिति २०७४।०४।१६ गते अस्पताल फार्मसी निर्देशिका, २०७० परिमार्जन गर्ने विषयमा बैठक बसी अर्को व्यवस्था नहुँदा सम्म सम्बन्धित अस्पताल र साझा स्वास्थ्य सेवा बीच भएको सम्झौताको आधारमा औषधि पसलहरू संचालन गर्न दिन स्वास्थ्य मन्त्रालयलाई निर्देश गरेको ।
- मिति २०७४।०४।२५ मा केन्द्रीय अनुगमन तथा मूल्याङ्कन समितिको ४८ औं बैठक बसी चाडपर्वलाई मध्यनजर गरी मासु, फलफूल, तरकारी, खाद्यान्न, दूध, चिनी, पेट्रोलियम पदार्थ, यातायतको टिकट बुकिङ तथा भाडादर जस्ता अत्यावश्यक वस्तु तथा सेवा आपूर्ति तथा वितरण सहज एवं सूलभ बनाउन सम्बन्धित निकायले आ-आफ्नो कार्यक्षेत्रको कार्ययोजना बनाई कार्यान्वयन गर्ने र सो को जानकारी नियमिति रुपमा प्रधानमन्त्री तथा मन्त्रिपरिषद्को कार्यालयलाई गराउने तथा अनुगमन कार्यको नेतृत्व आपूर्ति मन्त्रालयले संयोजन गर्ने निर्णय भई कार्यान्वयनमा आएको ।
- मिति २०७४।०५।०२ मा विपद् व्यवस्थापन सम्बन्धी बैठक बसी बाढी पहिरोबाट पिडितहरूको उद्धारका लागि वैदेशिक सहयोग स्वीकार गर्ने, नगद सहयोग तोकिएको बैंक खाता मार्फत प्राप्त गर्ने र यस्तो सहयोग गृह मन्त्रालयले तोकेको स्थानमा हस्तान्तरण गर्ने । वस्तुगत सहयोग दिन चाहने व्यक्ति वा संस्थाले सम्बन्धित जिल्ला दैवि प्रकोप उद्धार समितिसँग समन्वय गरी उपलब्ध गराउन सक्ने । विषयगत मन्त्रालयहरूबाट खोजी, उद्धार सम्बन्धी कार्यको प्रगति विवरण दैनिक रुपमा केन्द्रीय दैवी प्रकोप उद्धार समितिलाई उपलब्ध गराउने निर्णय भई क्रियाशिल भएको ।
- मिति २०७४।०५।०४ गते मुख्य सचिवज्यूको अध्यक्षतामा मन्त्रिपरिषद्को मिति २०७४।०४।३१ गतेको निर्णयानुसार गठित समितिको बैठक वसी सञ्चालनको प्रक्रियामा रहेका मेडिकल कलेज वा यस्तै प्रकृतिका अन्य भौतिक संरचना लगायतका सम्पत्ति खरीद गर्ने सम्बन्धमा प्रचलित अभ्यास बारे अध्ययन सार्वजनिक खरीद अनुगमन कार्यालयले गरी प्रस्तुत गर्ने तथा स्वास्थ्य मन्त्रालयबाट सो विषयमा भएको अध्ययन प्रतिवेदन बारे स्वास्थ्य मन्त्रालयले जानकारी गराउने निर्णय भएको । साथै मिति २०७४।०५।२५ मा बसेको उक्त समितिको बैठकले प्रस्तुत भएका प्रतिवेदनहरू अध्ययन गरेको थियो ।

३. मुख्य सचिवज्यूबाट भएका भेटघाट

- मुख्य सचिवज्यूबाट २०७४।०४।२५ मा नेपालका लागि अमेरिकाका कार्यवाहक राजदुत Mr. Michael C Gonzales सँग भेटघाट भई दुई पक्षीय हितका विषयमा छलफल भएको ।

- मिति २०७४।०४।२५ मा प्रदेश तथा स्थानीय निकायहरूमा स्वास्थ्य सम्बन्धी सामाग्री खरिद प्रकृया तथा पद्धतिका विषयमा British Embassy, German Embassy, Korean Embassy, Resident Coordinator Of UN, US Embassy, World Bank का प्रतिनिधहरूसँग संयुक्त भेटघाट तथा छलफल गर्नु भएको ।
- संघीयता, वैदेशिक सहयोग तथा विविध दुई पक्षीय हितका विषयहरूमा मिति २०७४।०४।३२ मा Ms. Valerie Julliard, UN Resident Coordinator सँग तथा मिति २०७४।०५।०७ मा Dr. Rurik Marsden - Head of office for DFID Nepal सँग भेटघाट तथा छलफल भएको ।
- Federation of Nepalese Chamber of Commerce and Industry तथा Nepal Chamber of Commerce का पदाधिकारीहरूसँग भेट गरी सार्वजनिक तथा निजी साझेदारी प्रवर्द्धन विषयमा छलफल भएको ।
- आधिकारीक ट्रेड युनियन लगायताका अन्य ट्रेड युनियनका पदाधिकारीहरूसँग कर्मचारी समायोजन तथा निजामती सेवाको समय सापेक्ष सुधारका विषयमा छलफल गरी निर्देशन दिनु भएको ।

४. मुख्यसचिवको सचिवालयबाट सम्पादित प्रमुख कार्यहरूको विवरण

- यस अवधिमा भएका विविध बैठकको व्यवस्थापनका लागि नेपाल सरकारका सचिवज्यूहरू तथा अन्य पदाधिकारीहरूसँग समन्वय तथा सञ्चार गर्ने लगायत बैठकको समग्र व्यवस्थापन गर्ने कार्य गरेको ।
- राजपत्राङ्कित विशिष्ट श्रेणीका तथा राजपत्राङ्कित प्रथम श्रेणीका कर्मचारीहरूको मुख्य सचिवज्यूबाट हुने २०७३/०७४ को कार्यसम्पादन तथा मूल्याङ्कन कार्यमा सहयोग तथा समन्वय गर्ने कार्य भएको ।
- यस अवधिमा करिब १५० गुनासो उपर सम्बन्धित निकायमा टेलिफोन गरी व्यवस्थापनमा समन्वय र सहयोग गरिएको ।
- मुख्य सचिवज्यूबाट भएका भ्रमण/अवलोकनका क्रममा सम्पर्क अधिकारीका रूपमा आवश्यक सहजिकरण र सहयोग गरिएको ।
- मुख्य सचिवज्यूको आदेश/निर्देशानुसार सेवाप्रवाह एवं नागरिकका गुनासो उपर आवश्यक कार्य गरिएको ।

- विभिन्न व्यक्ति/संस्थाहरुबाट मुख्यसचिवज्यु समक्ष अनुरोध भई यस अवधिमा प्राप्त करिब १५ शुभकामना/मन्तव्य/सिफारिस आदिको ड्राफ्ट तयार गर्ने र मुख्यसचिवज्युबाट अन्तिमिकरण भएपछि सम्बन्धित निकाय/व्यक्ति समक्ष पु-याउने कार्य भएको ।
- यो अवधिमा करिब १३ वटा विदेशी प्रतिनिधि मण्डलहरुलाई भेटघाट व्यवस्थापन (संचार, समन्वय, बैठक, सत्कार) गराइएको ।
- आन्तरिक र विषयगत निकायहरूसँगको समन्वयमा आदेशानुसार सहजिकरण गरिएको ।
- यस अवधिमा केन्द्रिय अनुगमन तथा मूल्यांकन समितिबाट भएको निर्णय कार्यान्वयनको अवस्थाको सुर्खेत र धनुकटा जिल्लामा अनुगमन गरी सो बाट प्राप्त प्रतिवेदन श्रीमान् मुख्य सचिवज्यु तथा सचिवज्यु समक्ष पेश गरिएको ।
- सचिवालय प्रशासन सञ्चालनका आवश्यक कामहरु सम्पादन गरिएको ।
- विविध बैठकबाट भएका निर्णयहरुको जिल्लास्तरमा कार्यान्वयनको अवस्थाको अनुगमन गरी प्रतिवेदन पेश गरिएको ।
- सचिवालयको नियमित सरसफाई एवं हरियाली व्यवस्थापन गरिएको साथै logistic सम्बन्धी व्यवस्थापन गरिएको ।
- प्रधानमन्त्री कार्यालयबाट भएका निर्देशन एवं आदेश र अन्य समसामयिक विषयमा निर्देशन भएपछि सञ्चार साधनबाट नै कार्यान्वयनको अवस्थाको अनुगमन गर्ने र समस्या भएमा समाधानका लागि समन्वय र सहजिकरणको काम निरन्तर भइरहेको ।
- मन्त्रपरिषद् बैठक र संवैधानिक निकाय तथा मन्त्रपरिषद् समितिको बैठक व्यवस्थापनका लागि निर्देशन भएअनुसार समन्वय र सहजीकरण निरन्तर भइरहेको ।
- कार्यालयभित्र विभिन्न महाशाखा/शाखाले आयोजना गरेको बैठक, छलफलमा प्रतिनिधित्व गरेको ।
- आन्तरिक/बाह्य संगठन (Intra/Inter Organization) समन्वय निरन्तर गरिरहेको ।

सामान्य प्रशासन शाखाको गतिविधिहरू

- सिंहदरवार सरसफाई अभियान एवं हरियाली व्यवस्थापनलाई निरन्तरता दिन कार्यालय परिसरको सरसफाई तथा बगैँचा व्यवस्थापन कार्यक्रम अन्तर्गत गार्डेनिङ सम्बन्धी कार्य गरिएको ।

- यस कार्यालयमा कार्यरत कर्मचारीहरूको निजामती सेवा ऐन तथा नियमावलीमा गरिएको व्यवस्था अनुसार आ.ब. ०७३।७४ को कार्य सम्पादन मूल्याङ्कन सम्बन्धी कार्य सम्पन्न गरिएको ।
- यस कार्यालयमा कार्यरत सार्वजनिक पद धारण गरेका पदाधिकारी तथा कर्मचारीहरूको कानून बमोजिम सम्पत्ति विवरण संकलन गरी सम्बन्धित निकायमा पठाइएको तथा सेवा करारमा कार्यरत कर्मचारीहरूको सम्पत्ति विवरण संकलन गरी अभिलेख राखिएको ।
- यस कार्यालयको सामान्य प्रशासन शाखाबाट सम्पादन हुने कर्मचारी प्रशासनसम्बन्धी विदा अभिलेख अद्यावधिक, रमाना, अवकास आदिको सम्बन्धित निकायमा पत्राचार र दैनिक कार्यहरू सम्पादन गरिएको ।
- सम्माननीय प्रधानमन्त्री शेरबहादुर देउवाज्यूको नेतृत्वको सरकारका १०० दिनका उपलब्धीहरूको पुस्तिका प्रकाशन गरिएको ।
- यस कार्यालयको लागि आ.ब. ०७४।७५ मा आवश्यक पर्ने वस्तु तथा सेवाको खरिद प्रयोजनार्थ खरिद प्रक्रियालाई व्यवस्थित गर्न वार्षिक खरिद योजना बनाइ कार्य प्रारम्भ गरिएको ।
- यस कार्यालयको सामान्य प्रशासन शाखाबाट सम्पादन हुने कर्मचारी प्रशासन सम्बन्धी विदा अभिलेख अद्यावधिक, वैदेशिक मनोनयन, रमाना, अवकास आदिको सम्बन्धित निकायमा पत्राचार, कार्यालयमा तथा पदाधिकारीहरूका लागि सवारी साधन र इन्धनको व्यवस्थापन, कार्यालय तथा परिसरको नियमित सरसफाइ लगायत दैनिक कार्यहरू सम्पादन गरिएको ।
- यस कार्यालय तथा सम्बद्ध निकायहरूको नेपाल सरकार (मन्त्रिपरिषद्) मा पेश गर्नुपर्ने प्रस्तावहरू तयार गरी पेश गरिएको साथै स्वीकृत प्रस्तावहरू सम्बन्धित निकायहरूमा प्रेषित गरिएको ।

आर्थिक प्रशासन शाखाको गतिविधिहरू

आर्थिक व्यवस्थापन

सरकारी कोषहरूको संचालन, बजेट तर्जुमा, निकाशा तथा खर्चको लेखा राख्ने, राजश्व, धरौटीको हिसाव राख्ने, वित्तीय विवरणहरू तयार गर्ने, आन्तरिक नियन्त्रणको व्यवस्था मिलाउने, लेखा परीक्षण गराउने, बेरुजुको लगत राख्ने, बेरुजु फछ्यौट गर्ने/गराउने आदी कार्यहरू आर्थिक शाखाबाट सम्पादन हुने गर्दछन् । कुशल वित्तीय व्यवस्थापन, वित्तीय अनुशासन र वित्तीय प्रतिवेदनमा शुद्धता, पारदर्शिता एवं विधिको पालनाको माध्यमबाट

प्रधानमन्त्री तथा मन्त्रिपरिषद्को कार्यालयलाई सुशासनको नेतृत्वदायी तथा उत्कृष्ट निकाय बनाउने प्रयास यस शाखाबाट भईरहेको छ । यस क्रममा नियमित कामहरूका अतिरिक्त विभिन्न सुधारका कार्यहरू समेत गरिदै आएको छ । आर्थिक प्रशासन तर्फ आ.व. ०७४/७५ को आश्विन मसान्त सम्ममा गरिएका प्रमुख कार्यहरू देहाय अनुसार रहेका छन्।

प्रमुख कामहरू:

- यस कार्यालय र मातहतका गरी १२ ब.उ.शी.न. को आर्थिक बर्ष ०७४/७५ को बजेट तथा कार्यक्रम LMBIS मार्फत बजेट तयार गरी अर्थ मन्त्रालयबाट स्विकृत भइसकेको छ ।
- चालु आ.व. २०७४/७५ को लागी यस कार्यालय र मातहतको कार्यालयको लागी स्वीकृत भएको बजेट तथा कार्यक्रमको सम्बद्ध निकायहरूलाई खर्च गर्ने अख्तियारी र कार्यक्रम पठाउने काम सम्पन्न भएको छ ।
- यस अवधिमा मातहत निकायबाट अर्थ मन्त्रालयमा थप बजेट, रकमान्तर, श्रोतान्तर, कार्यक्रम संशोधन आदि विषयमा सिफारिसका लागि माग भएका विषयहरूमा आवश्यकता अनुसार सिफारिस गरी पठाइएको छ ।
- यस कार्यालयलाई प्राप्त बजेट खर्च गर्ने अख्तियारी अनुसार विभिन्न बजेट उप-शिर्षकहरूको प्रचलित कानून अनुसार खर्च गरी सो को हिसाव राख्ने काम भएको छ ।
- यस शाखाबाट तयार गर्नु पर्ने वित्तीय विवरणहरू तयार गरी यथा समयमा सम्बद्ध निकायहरूमा पठाईएको छ ।
- यस अवधिमा कोष तथा लेखा नियन्त्रक कार्यालय सिंहदरवार भुक्तानी केन्द्र ४ वाट आर्थिक विवरणहरू प्रमाणित भएका छन् ।
- सूचना प्रविधि आयोजना तर्फको आयोजनागत लेखा तयार गर्नको लागी आवश्यक पर्ने तथ्याङ्क तथा विवरणहरू प्राप्त गर्ने कार्य भएको छ ।
- यस कार्यालय र मातहत निकायहरूको आ.व. २०७३/७४ को राजस्व धरौटी विनियोजन खर्चको आर्थिक विवरणहरू सकलन गरी एकीकृत केन्द्रिय आर्थिक विवरण तयार गर्ने काम भईरहेको छ ।

- आफ्नो र मातहत निकायहरूको आ.व. ०७४/७५ को लागि जिम्मेवारी सरेको कुल बेरुजु रु. १७ करोड ४६ लाख ५५ हजार मध्ये प्रथम त्रैमासिक अवधिसम्ममा ४९ लाख ८५ हजार फछ्यौट भई २.८५ प्रतिशत प्रगति हासिल भएको छ ।
- आर्थिक प्रशासन शाखाबाट भुक्तानी भएको रु २५०००।— भन्दा वढी रकमको भुक्तानी वेव साईट मार्फत सार्वजनिक गरिएको छ ।
- २०७२ बैशाख १२ को प्रलयकारी भूकम्प र २०७४ को बाढि प्रभावित क्षेत्रमा सहयोगको लागि प्रधानमन्त्री दैवी प्रकोप उद्धार कोषमा देश विदेशवाट रकम जम्मा हुने क्रम जारी नै भएकोले यस अवधिमा पनि उठेको रकमको अध्यावधिक विवरण वेवसाईटमा राखे गरिएको छ । यस अवधिमा यस कोषमा रु ३० करोड आम्दानी र रु ५० करोड गृह मन्त्रालयलाई निकासी भएको छ ।

आर्थिक प्रशासन शाखाको आ.व. ०७४/७५ को प्रथम त्रैमासिक अवधिका नियमित कार्यहरू:

- यस कार्यालयबाट आर्थिक व्यवस्थापनको लागि प्रमुख दुई किसिमका बजेट उप-शिर्षकको व्यवस्था भई सोबाट खर्च व्यवस्थापन हुँदै आएको छ । एक ब.शि.नं. ३०१०१३३ प्रधानमन्त्री तथा मन्त्रिपरिषद्को कार्यालयको लागि विनियोजित भएको छ भने अर्को ब.शि.नं. ३०१०११३ मन्त्रिपरिषद्को खर्च व्यवस्थापन सँग सम्बन्धित रहेको छ ।
- यस कार्यालयबाट विनियोजित बजेटको साथै विभिन्न कोषहरू पनि संचालनमा रहेका छन् । साथै राजश्व र धरौटी सम्बन्धी कारोबार पनि हुने गरेको छ ।
- आ.व. ०७४/७५ मा यस कार्यालयलाई बजेट अख्तियारी रु. ४८४०७९ हजार प्राप्त भएकोमा निकासी/ भुक्तानी रु १०५४१४ हजार (तालिका २ अनुसार) खर्च भएको छ ।
- यस आ.व. को असोज मसान्त सम्ममा राजश्व तर्फ प्रशासनिक शुल्क, ठेक्का पट्टा र बेरुजु दाखिला गरी रु. २३,७७४।- आम्दानी भएको छ ।
- धरौटी तर्फ आ.व. ०७३/७४ को रकम रु. ६३,३६,००३.५६ जिम्मेवारी सरेको र चालु आ.व. ०७४/७५ असोज सम्मको आम्दानी रु. १,९०,४२९।- गरी जम्मा रु ६५,२६,४३२.५६।- भएकोमा सो मध्ये रु.२८,२४,५७४।- फिर्ता भई बाँकी रु ३७,०१,८५८.५६।- मौज्जात रहेको छ ।

- सबै बजेट उपशीर्षकहरूको खर्चको हिसाब रितपूर्वक राखी वित्तीय प्रतिवेदनहरू तयार गरी सम्बन्धित निकायहरूमा पठाइएको छ ।
- यस अवधिमा प्रथम त्रैमासिकका अवधिका खर्चहरू सार्वजनिक गरिएको छ ।
- सम्माननीय प्रधानमन्त्री, माननीय मन्त्री, माननीय राज्यमन्त्रीज्यूहरू लगायत सचिवालयका कर्मचारीहरूको तलब/भत्ता/दैनिक भ्रमण भत्ता लगायतका सुविधाहरू भुक्तानी गरिएको छ । भुक्तानीको लागि प्रकृया नपुगेको अवस्थामा प्रकृया पुन्याउन चाहिने कागजातहरू सम्बन्धित पक्षसँग माग गर्ने गरिएको छ ।
- आर्थिक प्रशासनसँग सम्बन्धित विषयमा माग गरिएको राय समयमै उपलब्ध गराइएको र महाशाखा प्रमुख, सचिवज्यूहरू र मुख्य सचिवज्यूबाट प्राप्त निर्देशनहरू कार्यान्वयन गरिएको छ ।
- शाखा अन्तर्गतको कामहरूमा सम्बन्धित मन्त्रालय एवं अन्य कार्यालयहरूमा पत्राचार तथा तरताकेता गरेको र आर्थिक अनुशासन कायम गर्न/गराउन सहयोगीको भूमिका निर्वाह गरिएको छ ।
- TDS लाई आन्तरिक राजस्व विभागले तयार पारेको Software मार्फत इन्ट्री गर्ने कार्य गरेको ।

तालिका १: यस कार्यालय र मातहत निकायहरूलाई दिएको बजेट अख्तियारी

रु. हजारमा

सि.नं.	ब.उ.सि.नं.	कार्यक्रम/आयोजना	आ.व. २०७४/७५ को विनियोजित बजेट		
			चालु	पूँजीगत	जम्मा
१	३०१०११	मन्त्रिपरिषद्	१९४३४२	०	१९४३४२
२	३०१०१३	प्रधानमन्त्री तथा मन्त्रिपरिषद्को कार्यालय	२४६०८०	३४९७०	२८१०५०
३	३०१०१५	गरिबी निवारण कोष	१६८७६६५	०	१६८७६६५
४	३०१०२०	सार्वजनिक खरिद अनुगमन कार्यालय	९४४५३	८९४००	१८३८५३
५	३०१०२२	नेपाल ट्रष्टको कार्यालय	४९३३३	१३६२०	६२९५३
६	३०१०२५	राष्ट्रिय सतर्कता केन्द्र	११५७३६	१९५००	१३५२३६
७	३०१०३०	क्षेत्रीय प्रशासन कार्यालय	१२७२९२	८६००	१३५८९२
८	३०१०३१	लगानी बोर्डको कार्यालय	९०५०८	१०७१०	१०१२१८
९	३०१०३२	राष्ट्रिय पुनर्निर्माण प्राधिकरण	२३२०५६	१४४७०	२४६५२६
१०	३०११०१	सूचना प्रविधि विकास आयोजना	३१६०२	५७००४८	६०१६५०
११	३०११०२	कर्णाली विकास आयोग	२८०९७	७२८	२८८२५
१२	३०११०३	सुदूरपश्चिम विकास आयोग	२७९२३	०	२७९२३
१३	३०१८०१	राष्ट्रिय पुनर्निर्माण प्राधिकरण कोष	७४३५४२३२	७१५८०७०८	१४५९३४९४०
		जम्मा	७७२७९३१९	७२३४२७५४	१४९६२२०७३

चालु	पूँजीगत
७७२७९३१९	७२३४२७५४

तालिका २: यस कार्यालयलाई प्राप्त बजेट अख्तियारी र खर्च विवरण

रु. हजारमा

सि.नं.	ब.उ.शि.नं.	आयोजना/कार्यक्रमको नाम	वार्षिक बजेट	आ.व. ०७४/७५ असोज मसान्त सम्मको खर्च	कैफियत
१	३०१०११३	मन्त्रिपरिषद्	१९४३४२	५०२१२	
२	३०१०१३३	प्रधानमन्त्री तथा मन्त्रिपरिषद्को कार्यालय	२४६०८०	५०६५७	
३	३०१०१३४	प्रधानमन्त्री तथा मन्त्रिपरिषद्को कार्यालय	३४९७०	२६११	
४	३०११०१३	सूचना प्रविधि विकास आयोजना	४५८५	३३२	
५	३०११०१४	सूचना प्रविधि विकास आयोजना	२५००	०	
६	६०१०१४३	अर्थ बजेट संचित विदा	९७२	९७२	
७	३०१०१८३	अर्थ बजेट औषधी उपचार	६३०	६३०	
		कुल जम्मा	४८४०७९	१०५४१४	

तालिका ३: कार्यालयमा संचालित कोषहरूको अवस्था (आ.व. ०७४/७५)

रु. हजारमा

सि.नं.	विवरण	अ.ल्या	यस वर्षको आम्दानी	जम्मा आम्दानी	यस वर्षको खर्च	बाँकी मौज्दात
१	प्रधानमन्त्री दैवी प्रकोप उद्धार कोष	२१७३३२०	३०००००	२४७३३२०	५०००००	१९७३३२०
२	प्रधानमन्त्री राहत कोष	१०८५६२	०	१०८५६२	०	१०८५६२
३	प्रधानमन्त्री सहायता कोष	२०६८	०	२०६८	०	२०६८
	जम्मा	२२८३९५०	३०००००	२५८३९५०	५०००००	२०८३९५०

तालिका ४: बेरुजु फछ्यौटको विवरण

केन्द्रिय बजेट तर्फ - प्रधानमन्त्री तथा मन्त्रिपरिषद्को कार्यालयको मात्र

रु. हजारमा

विवरण	आ.व. ०७४/७५ मा फछ्यौट गर्नुपर्ने शुरु बेरुजु (रु. हजारमा)	आ.व. ०७४/७५ मा फछ्यौट (रु. हजारमा)	आ.व. ०७४/७५ मा फछ्यौट गर्नुपर्ने बाँकी बेरुजु (रु. हजारमा)	आ.व. ०७४/७५ मा फछ्यौट भएको प्रगति प्रतिशत	कैफियत
आ.व. ०५९/६० सम्मको	३७९	००	३७९	००	
आ.व. ६०/६१ - आ.व. ०७१/७२	१०३	००	१०३	००	
आ.व. ०७२/७३	८४४०	००	८४४०	००	
जम्मा	८९२२	००	८९२२	००	

समिति तर्फ - प्रधानमन्त्री तथा मन्त्रिपरिषद्को कार्यालयको मात्र

रु. हजारमा

विवरण	आ.व. ०७४/७५ मा फछ्यौट गर्नुपर्ने शुरु बेरजु (रु. हजारमा)	आ.व. ०७४/७५ मा फछ्यौट (रु. हजारमा)	आ.व.०७४/७५ मा फछ्यौट गर्नुपर्ने बाँकी बेरजु(रु. हजारमा)	आ.व. ०७४/७५ मा फछ्यौट भएको प्रगति प्रतिशत	कैफियत
आ.व. ०६२/६३- आ.व. ०७१/७२ सम्मको	१८०	००	१८०	००	
आ.व. ०७२/७३					
जम्मा	१८०	००	१८०	००	
केन्द्र तथा समिति दुबैको जम्मा	०	००	०	००	

केन्द्रिय बजेट तर्फ - प्रधानमन्त्री तथा मन्त्रिपरिषद्को कार्यालय र मातहत निकायहरु समेतको

रु. हजारमा

विवरण	आ.व. ०७४/७५ मा फछ्यौट गर्नुपर्ने शुरु बेरजु (रु. हजारमा)	आ.व. ०७४/७५ मा फछ्यौट (रु. हजारमा)	आ.व.०७४/७५ मा फछ्यौट गर्नुपर्ने बाँकी बेरजु (रु. हजारमा)	आ.व. ०७४/७५ मा फछ्यौट भएको प्रगति प्रतिशत	कैफियत
आ.व. ०५९/६० सम्मको	४०८	००	४०८	००	
आ.व. ६०/६१ - आ.व. ०७१/७२	१०६३८०	००	१०६३८०	००	
आ.व. ०७२/७३	६७८६७	४९८९	६२८८२	००	
जम्मा	१७४६५५	४९८९	१६९६७०	२.८५	

सूचना प्रविधि शाखाको गतिविधिहरू

- हेलो सरकार कक्षमा सञ्चालनमा रहेको Gunaso Portal लाई थप प्रभावकारी एवं आम जनताको पहुँचमा पुऱ्याउने उद्देश्यले यस कार्यालयबाट निर्माण भएको Gunaso Portal को Acceptance Testing तथा प्रयोगकर्ता माझ Live Demo समेतको कार्य सम्पन्न भएको र सञ्चालनमा ल्याउने तयारी भएको ।
- सबै सार्वजनिक निकायहरुबाट मौजुदा सूचीका लागि आव्हान हुने सूचना; सोका लागि निर्धारण हुने योग्यताको विवरण; सो सम्बन्धमा इच्छुक व्यक्ति, फर्म, संस्था वा कम्पनीबाट संकलन गरिने निवेदन; र उक्त निवेदन उपर जाँचबुझ गरी मौजुदा सूची प्रकाशन गर्ने सम्मको प्रकृयालाई स्वचालित प्रणाली मार्फत गर्न सकिने गरी सबै सार्वजनिक निकायहरुले प्रयोग गर्ने गरी e-Shuchi Web Portal को Acceptance Testing को कार्य सम्पन्न भएको र सञ्चालनमा ल्याउने तयारी भएको ।

- यस कार्यालयको आ.व ०७४।७५ को बार्षिक कार्यक्रममा परेको Windows Server, SQL Server को License, SSL Certificate तथा Inventory Management System खरिदका लागि Terms of Reference तयार गर्ने काम सम्पन्न भएको

प्रेस तथा बैदेशिक सम्बन्ध शाखाको गतिविधिहरू

- आर्थिक वर्ष २०७४/२०७५ को साउन, भदौ र असोज महिनामा नेपालका लागि म्यानमार र इजिप्टको प्रस्तावित आवासीय राजदूत पदमा नियुक्तिका लागि मित्रराष्ट्रबाट प्रस्तावित राजदूतहरूलाई प्रस्ताव बमोजिम नियुक्ति गर्न नेपालको तर्फबाट सहमति प्रदान गरिएको साथै अष्ट्रिया र डेनमार्कको नेपालका लागि प्रस्तावित गैरआवासीय राजदूतको नियुक्तिको लागि समेत सहमति प्रदान गरिएको छ।
- कार्यालयबाट विभिन्न विषयमा जारी भएका प्रेस विज्ञप्तिहरू तयार गरी कार्यालयको वेबसाइट (www.opmcm.gov.np) मा राखिएको साथै प्रचार प्रसारका लागि मिडियाहरूमा समेत पठाइएको छ।
- कार्यालयका महत्वपूर्ण सूचना प्रवाहका लागि १६१८०७०७०११११ को अडियो नोटिस बोर्डको संचालन गरिएको र यसमा सामयिक रूपमा अद्यावधिक गरिएको छ।
- सम्माननीय प्रधानमन्त्रीज्यू समक्ष विभिन्न व्यक्ति तथा संघ/संस्थाहरूबाट माग भई आएका शुभकामना सन्देशको ड्राफ्ट तयार गरी उपलब्ध गराइएको छ।
- सूचना उपलब्ध गराई पाउँ भनी प्रधानमन्त्री तथा मन्त्रिपरिषद्को कार्यालयका सूचना अधिकारीलाई सम्बोधन गरी प्राप्त भएका निवेदनमा आवश्यक कारवाही गरी माग बमोजिमको सूचना उपलब्ध गराइएको र प्राप्त हुन आएका अन्य निकायसंग सम्बन्धित निवेदनहरू आवश्यक कारवाहीका लागि तत् तत् निकायमा लेखी पठाइएको छ।
- सूचना मागकर्ताहरूलाई सूचना प्राप्तिका लागि नियमित रूपमा सहजीकरण गरिएको छ।
- सूचनाको हक सम्बन्धी ऐन, २०६४ को दफा ५(३) र नियमावली, २०६५ को नियम ३ बमोजिम प्रधानमन्त्री तथा मन्त्रिपरिषद्को कार्यालयसंग सम्बन्धित २०७४ सालको बैसाख, जेठ, असार महिनाको विवरण सार्वजनिक गरि सो विवरण कार्यालयको वेबसाइटमा राखिएको छ। साथै सो विवरण राष्ट्रिय सूचना आयोगमा समेत पठाइएको छ।
- प्रत्येक दिन विभिन्न दैनिक तथा साप्ताहिक पत्रिकाहरूमा प्रकाशित हुने समाचारहरू मध्ये जनताका दैनिक सरोकारसंग सम्बन्धित समाचारहरू संकलन गरी मुख्यसचिवको सचिवालयमा उपलब्ध गराइएको छ।

आर्थिक तथा पूर्वाधार विकास शाखाको गतिविधिहरू

- मिति २०७४।०४।०१ गते आईतवार सम्माननीय प्रधानमन्त्री शेरबहादुर देउवाज्यूको समुपस्थितिमा काठमाडौं उपत्यकाको पूर्वाधार विकास काठमाडौं उपत्यका सडक विस्तार सम्बन्धमा बैठक बसी काठमाडौं उपत्यका भित्र दुरावस्थामा रहेका सडकको यथाशिघ्र मर्मत सम्भार खाल्टाखुल्टी पुर्ने तथा काठमाडौं उपत्यका भित्र हाल संचालनमा रहेका आयोजनाको कार्यान्वयनबाट आम नागरिकलाई धुलो हिलो र असुरक्षा भएकोले सुरक्षा प्रदान गर्न समय तालिका बनाई कार्यान्वयन गर्न निर्देशन भएको र उक्त निर्देशन कार्यान्वयन भएको छ ।
- मिति २०७४।०४।०५ गते बिहीबार सम्माननीय प्रधानमन्त्री शेरबहादुर देउवाज्यूको समुपस्थितिमा लगानीमा वन क्षेत्र सम्बन्धमा बैठक बसी स्वदेशी वा विदेशी लगानीबाट परियोजनाको विकास तथा निर्माणका लागि आवश्यक पर्ने वन क्षेत्रको जग्गाको हकमा त्यस्तो जग्गा प्राप्त गर्ने वा वन बुट्यान हटाउने (Forest clearance) प्रक्रियालाई सरलीकृत गर्न तत्काल प्रचलित कार्यविधिमा के कस्तो परिमार्जन गर्नु उपयुक्त हुन्छ सम्बन्धित सरोकारवाला निकायहरूसंग समेत परामर्श गरी मस्यौदा तयार गरी १५ दिनभित्र पेश गर्ने निर्देशन दिइएको ।
- मिति २०७४।०४।२७ गतेका दिन प्रधानमन्त्री तथा मन्त्रिपरिषदको कार्यालयका सचिव चन्द्र कुमार घिमिरेज्यूको अध्यक्षतामा मेलम्ची खानेपानी आयोजना सम्बन्धमा बैठक बसी सम्माननीय प्रधानमन्त्री श्री शेरबहादुर देउवाज्यूले मिति २०७४ श्रावण २६ गते मेलम्ची खानेपानी आयोजना निर्माणस्थलको स्थलगत भ्रमण गर्नु भए पश्चात् आयोजनालाई निर्धारित समयमा सम्पन्न गर्ने सम्बन्धमा आयोजनास्थलमा रहेका भवनहरू तथा क्याम्प क्षेत्रको सुरक्षा र विदेशी ठेकेदारको सुरक्षाका लागि गृह मन्त्रालयसंग समन्वय गरी नेपाल प्रहरी तथा सशस्त्र प्रहरी बलको उपस्थितिलाई प्रभावकारी बनाउने, आयोजनाको सुरंग खन्ने कार्य दैनिक न्यूनतम २० मिटर गर्ने विषयमा १० दिनभित्र एक Expedition Plan तयार गर्ने, राष्ट्रिय गौरवका आयोजनाले पाउनुपर्ने सुविधा (Privileges) का बारेमा तत्काल कुनै व्यवस्था गर्न राष्ट्रिय योजना आयोगसंग समन्वय गर्नु पर्ने कार्यका लागि २ मेलम्ची फेज, मेलम्ची पुलबजारदेखि धापसम्म Approach Road निर्माण गर्न भौतिक पूर्वाधार तथा यातायात र अर्थ मन्त्रालयमा समन्वय गर्ने तथा सुन्दरीजलको Treatment Plant मा आवश्यक विद्युत आपूर्ति गराउन ऊर्जा मन्त्रालय र विद्युत प्राधिकरणसंग सहजीकरण गर्ने निर्देशन दिइएको ।
- मिति २०७४।०५।२९ गतेका दिन प्रधानमन्त्री तथा मन्त्रिपरिषदको कार्यालयका सचिव शंकरप्रसाद अधिकारीज्यूको अध्यक्षतामा राष्ट्रिय गौरवका आयोजना मध्यपहाडी

लोकमार्ग, उत्तर दक्षिण लोकमार्ग, हुलाकी राजमार्ग र मेलम्ची खानेपानी आयोजनाको कार्यप्रगति सम्बन्धमा बैठक बसी समयमै सम्पन्न गर्न निर्देशन भएको छ ।

- मिति २०७४।०६।०४ गतेका दिन प्रधानमन्त्री तथा मन्त्रिपरिषद्को कार्यालयका सचिव शंकरप्रससाद अधिकारीज्यूको अध्यक्षतामा पुरातत्व विभागको लागि जग्गा व्यवस्थापन सम्बन्धमा बैठक बसी पुरातत्व विभाग र राष्ट्रिय अभिलेखालयको लागि आवश्यक पर्ने जग्गा उपलब्ध गराउने सम्बन्धमा काठमाण्डौ उपत्यकाको रिङ्गरोड भित्र र बाहिर रहेका उपयुक्त हुने संभाव्य सार्वजनिक जग्गाहरूको विवरण तयार गरी विकल्पहरू सहित आगामी बैठकमा पेश गर्न पुरातत्व विभाग भूमिसुधार तथा व्यवस्था विभाग र नापी विभागका महानिर्देशकहरूलाई जिम्मेवार दिने भनी निर्देशन भएको छ ।
- मिति २०७४।०६।२४ गतेका दिन प्रधानमन्त्री तथा मन्त्रिपरिषद्को कार्यालयका सचिव शंकरप्रससाद अधिकारीज्यूको अध्यक्षतामा काठमाण्डौ उपत्यकाको सडक विस्तारको कार्यप्रगति सम्बन्धमा बैठक बसी काठमाण्डौ उपत्यका भित्र सडकको दुरावस्था हटाउन निर्देशन भएको छ ।

आर्थिक नीति विश्लेषण शाखाको गतिविधिहरू

नेपाल सरकारबाट जारी गरिएका राष्ट्रिय नीतिहरूमा सरोकारवालाको सहज पहुँच पुऱ्याउन सबै नीतिहरूलाई प्रधानमन्त्री तथा मन्त्रिपरिषद्को कार्यालयको website मा अद्यावधिक गरी एकिकृत रूपमा राखिएको छ । साथै गत वर्षमा परीक्षण गरिएका ४ वटा राष्ट्रिय नीतिहरू (राष्ट्रिय औषधी नीति, २०५१; ग्रामीण खानेपानी आपूर्ति तथा सरसफाई नीति, २०६०; राष्ट्रिय कृषि नीति, २०६१ र विज्ञान तथा प्रविधि नीति, २०६१) परीक्षण प्रतिवेदन समेत सर्वसाधारणको जानकारीको लागि कार्यालयको website राखिएको छ ।

सामाजिक विकास शाखाको गतिविधिहरू

नेपाल सरकारका मुख्यसचिव राजेन्द्र किशोर क्षेत्रीको संयोजकत्वमा मिति २०७४ साउन १६ गते शिक्षा मन्त्रालय र स्वास्थ्य मन्त्रालय सम्बद्ध पदाधिकारीहरूको उपस्थितिमा बसेको बैठकबाट भएका निर्णयहरू ।

- चिकित्सा शास्त्रतर्फ चालु शैक्षिक सत्रमा बिद्यार्थी भर्नाका सम्बन्धमा हाल सम्मको प्रगति वारेमा छलफल भयो । सो सम्बन्धमा नेपाल सरकार मन्त्रिपरिषद्को २०७२ असोज १ गतेको निर्णय र सम्मानित सर्वोच्च अदालतको २०७२ मंसिर १५ एवं ०७३ जेष्ठ २१ गतेको आदेश बमोजिम योग्यताक्रम अनुसार ७ दिन भित्र बिद्यार्थी

भर्ना गराउने सम्बन्धमा व्यवस्था गरी सोको सो को जानकारी यस कार्यालयलाई गराउने ।

- सो बमोजिम नगरेमा प्रचलित कानून बमोजिम सम्बन्धन खारेज तर्फ सम्बन्धित निकायले आवश्यक कारवाही अगाडी बढाउने ।
- परीक्षा नियन्त्रण कार्यालयमा गैर मेरिट (MERIT) बाट भर्ना भएका विद्यार्थीहरूको रजिष्ट्रेशन नगर्न त्रि.वि.वि. डिन कार्यालयबाट लेखिएको विषयमा यसको अघावधिक स्थितिका बारेमा ३ दिन भित्र जानकारी गराउने ।

नेपाल सरकार मन्त्रिपरिषद्को २०७४।४।३१ को निर्णयानुसार मुख्यसचिवको अध्यक्षतामा गठित समितिको बैठक वसी मनसाय पत्र दिइ संचालनको प्रक्रियामा रहेका मेडिकल कलेजको खरीद प्रक्रिया सम्बन्धमा छलफल भै देहाय बमोजिमको निर्णय भयो:

- सञ्चालनको प्रक्रियामा रहेका मेडिकल कलेज वा यस्तै प्रकृतिका अन्य भौतिक संरचना लगायतका सम्पत्ति खरीद गर्ने सम्बन्धमा प्रचलित अभ्यास बारे अध्ययन गरी आगामी बैठकमा सार्वजनिक खरीद अनुगमन कार्यालयले प्रस्तुत गर्ने ।
- स्वास्थ्य मन्त्रालयबाट यस अघि उपर्युक्त विषयमा भएको अध्ययन प्रतिवेदन वारे स्वास्थ्य मन्त्रालयले आगामी बैठकमा जानकारी गराउने । आवश्यक सन्दर्भका लागि प्रतिवेदनको प्रतिलिपि समेत उपलब्ध गराउने ।
- आगामी बैठकहरूमा कानून न्याय तथा संसदीय मामिला मन्त्रालयको सचिव तथा सहसचिव डिल्लीराज घिमिरेलाई आमन्त्रण गर्ने ।
- प्रतिवेदनको लेखन कार्यको संयोजन सार्वजनिक खरीद अनुगमन कार्यालयले गर्ने ।

मिति २०७४/०५/१६मा मुख्यसचिवज्युको संयोजकत्वमा बसेको बैठकका निर्णयहरू

- अस्पताल फार्मेसी निर्देशिका २०७०, परिमार्जनका लागि मन्त्रिपरिषद्मा पेश भएको निर्देशिका निर्णय नभै स्वास्थ्य मन्त्रालयमा फिर्ता भएको र सम्बन्धित अस्पताल र साझा स्वास्थ्य सेवा बीच भएको सम्झौताको आधारमा औषधि पसलहरू संचालन भइ आएकोले तत्काल अर्को व्यवस्था नहुँदासम्म संचालन गर्न दिने ।
- अस्पताल फार्मेसी निर्देशिका २०७० पुनः परिमार्जन हुने हुँदा औषधि आपूर्तिको क्षेत्रमा लामो समय देखि काम गर्दै आएको साझा स्वास्थ्य सेवालाई अस्पताल क्षेत्रबाट औषधि वितरण र व्यवस्थापनमा आबद्ध गर्ने सम्बन्धमा स्वास्थ्य मन्त्रालयले

सहकारी तथा गरिवी निवारण मन्त्रालय, राष्ट्रिय सहकारी बिकास बोर्ड र साझा स्वास्थ्य सेवाका प्रतिनिधिहरूलाई समेत सहभागी गराई १५ दिन भित्र औचित्यपूर्ण अवधारणा पत्र प्रधानमन्त्री तथा मन्त्रिपरिषद्को कार्यालयमा पेश गर्ने ।

मिति २०७४।६।२५ बुधवार मुख्यसचिवको संयोजकत्वमा बसेको बैठकको निर्णयः

यस विषयमा चिकित्सा शिक्षा विधेयक व्यवस्थापिका संसद्मा विचाराधीन रहेको; डा. गोविन्द के. सी. को अनशन पुनः प्रारम्भ भएको र समितिका केही सदस्यहरू डा. के. सी. का प्रतिनिधिहरूसँग आज यही समयमा वार्तामा समेत बस्नुपर्ने अवस्था रहेकाले मस्यौदा प्रतिवेदनमा सामान्य छलफल भयो । प्रस्तुत मस्यौदामा जग्गा प्राप्ति ऐन, २०३४ लाई मूलतः आधार बनाई आशयपत्र (LOI) पाएका संस्थाहरू सरकारले आफ्नो स्वामित्वमा लिन सक्ने उल्लेख भएको र यसअघि गठित समितिले पनि प्रस्तुत विषयमा पेश गरेको प्रतिवेदन प्राप्त हुन आएकाले सोसमेत अध्ययन गरी अर्को बैठकमा विस्तृत छलफल गर्ने ।

योजना तथा अनुगमन शाखाको गतिविधिहरू

- सम्माननीय प्रधानमन्त्री शेर बहादुर देउवाज्यूको नेतृत्वमा मिति २०७४/०२/२४ गते गठन भएको सरकारले मिति २०७४/०५/३० गते १०० (सय) दिन पुरा गरेको अवसरमा उल्लिखित अवधिमा नेपाल सरकारबाट भएका उपलब्धिहरू/गतिविधिहरूको प्रगति प्रतिवेदन तयार गरी सार्वजनिक गरिएको छ ।
- सुशासन (व्यवस्थापन तथा सञ्चालन) ऐन, २०६४ को दफा ३८ बमोजिम नेपाल सरकारका मुख्यसचिवको अध्यक्षतामा गठित केन्द्रीय अनुगमन तथा मूल्यांकन समितिको एक(१) वटा बैठक सम्पन्न गरिएको । आसन्न चाडपर्वमा वस्तु तथा सेवाको प्रभावकारी रूपमा आपूर्ति एवं वितरण गर्ने सुनिश्चितताका लागि मिति २०७४।०४।२५ गते ४८औं बैठक सम्पन्न भई ३ वटा निर्णयहरू कार्यान्वयनका लागि सम्बन्धित निकायमा पठाइएको र निर्णयहरूको कार्यान्वयन अवस्थाबारे निरन्तर अनुगमन गरिएको छ ।
- धादिङ् र सुनसरी जिल्लाका विभिन्न कार्यालयहरूको सेवा प्रवाह सम्बन्धि अनुगमन सम्पन्न गरी सुझावहरू कार्यान्वयनका लागि सम्बन्धित निकायमा पठाइएको छ ।

मन्त्रिपरिषद्, बैठक तथा अभिलेख शाखाको गतिविधिहरू

मन्त्रिपरिषद् बैठक १४

मन्त्रिपरिषद् निर्णय ४११

मन्त्रिपरिषद्को सबै निर्णयहरूको मुख्य व्यहोरा वेबसाईटमा राखिएको ।

मन्त्रिपरिषद् समिति तथा संवैधानिक निकाय शाखाको गतिविधिहरू

२०७४ साउन १ गते देखि २०७४ असोज मसान्तसम्म मन्त्रिपरिषद्का समितिहरूबाट यस अवधिमा मन्त्रिपरिषद्का ५ समितिहरूको ६ पटक बैठक बसी ११ बटा निर्णयहरू भएको छ। निर्णय विवरण देहायको तालिकामा प्रस्तुत गरिएको छ ।

क्र.स.	मन्त्रिपरिषद् समिति	बैठक सङ्ख्या	निर्णय सङ्ख्या	निर्णयहरू
१.	मं. प. आर्थिक तथा पूर्वाधार समिति	१	१	जनसहभागितामा आधारित सौर्य सडक बत्ति कार्यक्रम संचालन कार्यविधि स्वीकृत ।
२.	मं. प. विधेयक समिति	२	७	<ul style="list-style-type: none"> - सार्वजनिक संस्थान र सरकारी स्वामित्वमा भएका समिति, बोर्ड, कम्पनी तथा संस्थानहरूको नाममा रहेको घर/जग्गा व्यवस्थापन सम्बन्धी मापदण्ड, २०७४" स्वीकृत । - खोप नियमावली, २०७४ "स्वीकृत । - शिक्षा नियमावली, २०७४ सम्बन्धमा । - स्थानीय तहमा शिक्षा संचालन तथा व्यवस्थापन सम्बन्धी निर्देशिका, २०७४ सम्बन्धमा । - "निर्वाचन क्षेत्र विकास कार्यक्रम (सञ्चालन कार्यविधि)(सातौं संशोधन) नियमावली, २०७४"स्वीकृत । - निर्वाचन क्षेत्र पूर्वाधार विशेष कार्यक्रम (सञ्चालन कार्यविधि)(दोस्रो संशोधन) नियमावली, २०७४"स्वीकृत । - राष्ट्रिय सभा सदस्यको निर्वाचन सम्बन्धमा व्यवस्था गर्न बनेको विधेयकलाई व्यवस्थापिका संसद्समक्ष पेश गर्न स्वीकृत ।
३.	मं. प. प्रशासन समिति	१	१	<ul style="list-style-type: none"> - "व्यवस्थापन परीक्षणको वार्षिक प्रतिवेदन आ.व. २०७२/०७३" पेश भइ छलफल हुँदा उक्त प्रतिवेदन सम्बन्धमा सामान्य प्रशासन मन्त्रालयलाई देहायबमोजिम निर्देशन दिने : व्यवस्थापन परीक्षण प्रतिवेदनमा सिफारिस गरिएका सुझावहरू सम्बन्धमा सम्बन्धित मन्त्रालय र सरोकारवालहरूसँग छलफल गरी कार्ययोजनासहित कार्यान्वयन गर्ने ।

				आगामी प्रतिवेदनमा अघिल्लो वर्ष सिफारिस गरिएका सुझावहरूको कार्यान्वयनको प्रगति समावेश गर्ने ।
४.	मं. प. सामाजिक समिति	२	२	- "विदेशी शिक्षण संस्थाको सम्बन्धनमा उच्च शिक्षा सञ्चालन गर्ने सम्बन्धी (दोश्रो संशोधन) निर्देशिका, २०७४" स्वीकृत गर्ने । - विदेशी शिक्षण संस्थाको सम्बन्धनमा उच्च शिक्षा सञ्चालन गर्ने सम्बन्धी विषयमा विधेयक तर्जुमा गरी एक वर्षभित्र पेश गर्न शिक्षा मन्त्रालयलाई निर्देशन दिने ।"
	जम्मा	६	११	

क) संबैधानिक परिषद्को रोष्टर अद्यावधिक गरिएको ।

ख) मन्त्रपरिषद् समितिका निर्णयहरू पञ्जिका बनाइ अभिलेख व्यवस्थित गरिएको ।

ग) विभिन्न निकायबाट प्राप्त संपत्ति विवरण अद्यावधिक गरिएको ।

घ) पत्र व्यवस्थापन सम्बन्धि कार्य गरिएको ।

शान्ति समन्वय तथा शासकीय सुधार शाखाका गतिविधिहरू

- मौजुदा सुशासन (सञ्चालन तथा व्यवस्थापन) ऐन, २०६४ तथा सुशासन (सञ्चालन तथा व्यवस्थापन) नियमावली, २०६५ का प्रावधानहरू संघीय व्यवस्था अनुकूल बनाउन सम्पूर्ण मन्त्रालय/निकायबाट राय सुझाव माग गरी प्राप्त राय/सुझावहरू समेत समेटी कार्यालयको तर्फबाट पहिलो ड्राफ्ट तयार गरिएको छ।
- नेपालको संविधानको धारा ५३ बमोजिम नेपाल सरकारको तर्फबाट सम्माननिय राष्ट्रपतिज्यू समक्ष पेश हुने आ.व. ०७२/७३ को वार्षिक प्रतिवेदन तयार गरि प्रकाशन गरिएको छ। साथै आ.व. ०७३/७४ को प्रतिवेदन तयारीका लागि नेपाल सरकारका सम्बन्धित मन्त्रालय/निकायबाट प्राप्त विवरण एकिकृत गरि प्रतिवेदनको पहिलो मस्यौदा तयारी सम्बन्धी कार्य भईरहेको छ।
- सुशासन (सञ्चालन तथा व्यवस्थापन) ऐन, २०६४ को दफा ४१ को प्रावधान अनुसार आ.व. ०७२/७३ को शासकीय सुधार तथा सुशासन सम्बन्धी प्रतिवेदन तयार गरि प्रकाशन गरिएको छ। साथै आ.व. ०७३/७४ को प्रतिवेदन तयारीका लागि नेपाल

सरकारका सम्बन्धित मन्त्रालय/निकायबाट प्राप्त विवरण संकलनको कार्य भईरहेको छ।

- महालेखा परिक्षकको कार्यालयको ५४ औं वार्षिक प्रतिवेदनबाट बेरुजु अंक वृद्धि भएको देखिएको साथै प्रतिवर्ष बेरुजु रकम वृद्धि हुदै गएको र पूँजीगत खर्चको अवस्था समेत सन्तोषजनक नभएको सन्दर्भमा आ.व.२०७४/७५मा बेरुजु फछ्यौटलाई प्रभावकारी बनाउन तथा पूँजीगत खर्चको प्रभावकारी कार्यान्वयनको व्यवस्था मिलाउन नेपाल सरकार (मुख्य सचिवस्तर) को मिति २०७४/४/२२ को निम्न बमोजिमको निर्णय कार्यान्वयनका लागि नेपाल सरकारका सबै मन्त्रालय/निकायहरूलाई पत्राचार गरिएको:
 - बेरुजु फछ्यौट कार्यलाई थप प्रभावकारी बनाउन प्रत्येक मन्त्रालय तथा केन्द्रिय निकायहरूले ठोस कार्ययोजना तयार गरि कार्यान्वयन गर्ने। नियमित प्रतिवेदन प्रधानमन्त्री तथा मन्त्रिपरिषद्को कार्यालयमा पेश गर्ने।
 - विकास निर्माणका कार्यलाई बढी प्रभावकारी बनाई पूँजीगत खर्चको मात्रा तथा प्रभावकारिता बढाउन एवं गुणस्तरीय रूपमा समयमै कार्य सम्पन्न गर्न ठोस कार्ययोजना तयार गर्ने र सोको नियमित प्रगती प्रधानमन्त्री तथा मन्त्रिपरिषद्को कार्यालयमा पेश गर्ने।
- स्थानीय निकायको निर्वाचन सम्पन्न भए पश्चात निर्वाचित जनप्रतिनिधीहरू मार्फत स्थानीय निकायहरूबाट भईरहेका सार्वजनिक सेवा प्रवाह एवं सुशासन प्रबर्द्धनसंग सम्बन्धित गतिविधीहरूको सम्बन्धमा जानकारी लिने उद्देश्यले सिंधुली र काभ्रे जिल्लास्थित स्थानीय निकायहरूको निरिक्षण/अनुगमन गरि प्रतिवेदन गरिएको छ।

प्रशासन पुर्नसंरचना शाखाको गतिविधिहरू

क्र.सं.	महिना	सम्पादित कार्य
१	श्रावण	प्रदेशको संस्थागत व्यवस्था, संगठन संरचना र दरबन्दीको खाकाको मस्यौदा तर्जुमा गरिएको छ।
२	भाद्र	नेपालको संविधानको भाग २० बमोजिम संघ, प्रदेश र स्थानीय तहबीच अन्तरसम्बन्ध र समन्वयको लागि कानूनको मस्यौदा तयार भएको छ।
३	आश्विन	<ul style="list-style-type: none"> - प्रदेशको कार्यविभाजन नियमावलीको मस्यौदा तयार गरिएको छ। - अन्तरप्रदेश परिषद् सम्बन्धमा आवश्यक कानून को मस्यौदा तयार गरिएको छ।

		- लम्जुङ्ग जिल्लामा संघीयतामा कार्यान्वयन तथा प्रशासन पनुःसंरचना/सेवा प्रवाह सम्बन्धी स्थानीय तहको अनुगमन/निरीक्षण कार्य सम्पन्न गरिएको छ ।
--	--	---

जनगुनासो व्यवस्थापन शाखाको गतिविधिहरू

साउन

- हेलो सरकार कक्षमा पछिल्लो समयमा साउन महिनामा मासिक गुनासो जम्मा १००४ रहेको तथ्याङ्कले देखाउँछ ।
- प्रधानमन्त्री तथा मन्त्रिपरिषद्को कार्यालयको हेलो सरकार कक्षबाट सम्भव भएसम्म अति जरुरी तत्कालै सम्बोधन गर्नुपर्ने गुनासाहरू सम्बोधन हुने क्रम निरन्तर छ । २०७४ साउन महिनामा हेलो सरकार कक्षबाट ३१ वटा गुनासा सोझै सम्बोधन भएका छन् ।
- हेलो सरकार फेसबुक पेजमा यस साउन महिनामा १२१ वटा गुनासा आए । तीमध्ये अधिकांश सम्बोधन भएका छन् ।
- हेलो सरकार टवीटरपेजमा यस महिनामा जम्मा ४५७ वटा गुनासाहरू आएकोमा अधिकांश गुनासाहरू सम्बोधन भएका छन् । त्यस्तै इमेलबाट प्राप्त गुनासोसंख्या जम्मा २४३ वटा रहेकोमा अधिकांश सम्बोधन भएका छन् । अन्यबाट ३ र निवेदनबाट प्राप्त गुनासो संख्या ७ वटा रहेका छन् ।
- यस महिनामा उच्च प्राथमिकता प्राप्त गुनासोहरूको संख्या १३४ वटा , प्राथमिकता प्राप्त गुनासो संख्या ८१४ वटा र साधारण गुनासो संख्या जम्मा ५६ रहेका छन् ।
- Tracking पद्धतिलाई अरु महिनामा जस्तै यो महिनामा पनि सो कामलाई निरन्तरता दिइएको ।
- क्षेत्रीय प्रशासन कार्यालयहरूमा स्थापित हेलो सरकार कक्षबाट प्राप्त जटिल खालका गुनासोहरू सम्बोधन गर्ने र सो कार्यालयहरूका सो कक्षहरूमा आएका प्रशासनिक एवं प्राविधिक खालका गुनासोहरूका सम्बन्धमा राय परामर्श सल्लाह एवं सुझावहरू दिने गरिएको ।
- हेलो सरकारको गुनासो सम्बन्धी अनलाइन पोर्टल सफ्टवेयरको परिमार्जनको काम अन्तिम चरणमा सम्पन्न हुन गइरहेको ।

भदौ

- २०७४ भदौ महिनामा जम्मा ८७५ गुनासाहरु आएका र तीमध्ये ६३५ वटा फछ्यौट भै २४० वटा फछ्यौट हुन बाँकि छ ।
- हेलो सरकार कक्षमा पछिल्लो समयमा जस्तै यस महिनामा पनि औसत मासिक गुनासो प्राप्ति दर ८००/९०० रहेको तथ्याङ्कले देखाउँछ ।
- प्रधानमन्त्री तथा मन्त्रिपरिषद् कार्यालयको हेलो सरकार कक्षबाट सम्भव भएसम्म अति जरुरी तत्कालै सम्बोधन गर्नुपर्ने गुनासाहरु सम्बोधन हुने क्रम निरन्तर छ । २०७४ भदौ महिनामा हेलो सरकार कक्षबाट ३९वटा गुनासा सोझै सम्बोधन भएका छन् ।
- हेलो सरकार फेसबुक पेजमा यस महिनामा ८८ वटा गुनासा आए । तीमध्ये अधिकांश सम्बोधन भएका छन् । त्यस्तै ट्विटरबाट ३४८वटा गुनासाहरु प्राप्त हुन आएकामा अधिकांश गुनासोहरु सम्बोधन भएका छन् । त्यस्तै ईमेलबाट जम्मा १६३वटा गुनासाहरु र अन्यबाट १२ र निवेदनबाट ११वटा गुनासाहरु प्राप्त हुन आएका छन् ।
- Trackingपद्धतिको कामलाई निरन्तरता दिइएको । यसले गुनासोकर्ताले गुनासो कुन अवस्थामा छ सोको जानकारी लिन सक्ने ।

असोज

- हेलो सरकारमा असोज महिनामा जम्मा गुनासोहरुको संख्या ६८० वटा गुनासोहरु प्राप्त हुन आएका छन् ।
- हेलो सरकार फेसबुक पेजमा असोज महिनासम्ममा ८३ वटा गुनासाहरु आए । तीमध्ये अधिकांश सम्बोधन भएका छन् । ट्विटरबाट २६२, ईमेलबाट १७६, अन्यबाट १ र सोझै निवेदनबाट ९वटा गुनासोहरु प्राप्त हुन आएका छन् ।
- हेलो सरकार कक्षबाट सम्भव भएसम्म अति जरुरी एवं तत्कालै सम्बोधन गर्नुपर्ने गुनासाहरु सम्बोधन हुने क्रम निरन्तर छ । २०७४ असोज महिनामा यस कक्षबाट ३४ वटा गुनासा सोझै सम्बोधन गरी फछ्यौट भएका छन् ।
- यस महिनामा परेका गुनासोहरु मध्ये उच्च प्राथमिकता प्राप्त गुनासो संख्या १२८वटा रहेका, प्राथमिकता प्राप्त गुनासो संख्या- ४९४ र साधारण गुनासो संख्या ५८ वटा रहेका छन् ।

सदाचार प्रवर्द्धन तथा भ्रष्टाचार निगरानी शाखाको गतिविधिहरू

- अ.दु.अ.आ.वाट नेपाल सरकारलाई आवश्यक कार्यान्वयनका लागि दिईएको ४८ बुदे सुझाव कार्यान्वयनको लागि कार्ययोजनाको मस्यौदा तयार गरेको ।
- अ.दु.अ.आ.वाट प्राप्त उजुरी तथा सिधै यस कार्यालयमा प्राप्त उजुरी उपर कारवाही गर्न सम्बन्धित निकायमा पत्राचार गरिएको ।
- यस प्रधानमन्त्री तथा मन्त्रिपरिषद्को कार्यालयको आ.व.०७३/७४ को वार्षिक प्रगति प्रतिवेदन तयार गरिएको ।
- अ.दु.अ.आ.वाट यस कार्यालयको नाममा लगत कसिएका निर्णय कार्यान्वयन सम्बन्धी पत्रका सन्दर्भमा सम्बन्धित मन्त्रालयहरूसंग समन्वय र सहजिकरण गरी यस कार्यालयको नाममा फर्सोट हुन बाकी जनिएका विषयहरूका सम्बन्धमा हालसम्म भए गरेका कार्यको विवरण खुलाई पठाएको र बाकी रहेका लगतहरू विषयगत मन्त्रालयबाट नै फरफारक हुनु पर्ने ब्यहोरा उल्लेख गरी लगत कट्टाकोलागि आयोगमा लेखि पठाएको ।
- नेपाल सरकार माताहतका सबै निकायहरूबाट भै रहेको टेलिफोन संचालन र व्यवस्थापनमा केही कमि कमजोरी भएको देखिएकोले त्यसलाई सुधार गर्न केहि बुदा उल्लेख गरी सबै मन्त्रालय आयोग सचिवालय सुरक्षा निकाय विध्यालय विश्व विध्यालय सार्वजनिक संस्थानहरूमा परिपत्र गरी निर्देशन दिईएको ।
- सिंहदरवार परिशर भित्र रहेका प्रशासनिक भवनहरूको रेखदेख र सुरक्षार्थ खटिने कर्मचारी एवं सुरक्षाकर्मिले पालोपहरा गर्दा कार्यालयको कोठामा परिवार तथा अन्य आफन्त समेतलाई बसोबास गर्न दिई गैह कर्मचारीलाई बसोबास गराईएकोले सुरक्षा व्यवस्थामा समस्या पर्न गएको भन्ने बुझिन आएकोले त्यस्ता गैह कर्मचारीहरूलाई परिशर भित्र बसोबास नगराउने निर्णय भएकोमा सो निर्णय कार्यान्वयन गर्न सम्बन्धित सबै निकायहरूलाई लेखि पठाएको ।
- सरकारी कार्यालयहरूमा कार्यरत कर्मचारीहरूले कार्यालयको समयमा सेवाग्राहिको काममा ध्यान नदिई सामाजिक सञ्जाल फेसबुक ट्वीटर चलाएर बस्ने गरेको भन्ने अ.दु.अ.आ. मा परेको उजुरी कारवाहिका लागि यस कार्यालयमा आएकोमा त्यस्तो क्रियाकलापलाई व्यवस्थित गर्न सबै मन्त्रालय/आयोग/सचिवालय/कार्यालयहरू समेतका निकायहरूमा लेखि पठाएको ।

- नेपाल आयल निगमले संकलन गरेको वातावरण प्रदुषण नियन्त्रण शुल्क सदुपयोग नभई त्यत्तिकै रहि रहेकोले आवश्यक व्यवस्था गर्नु भनी अ.दु.अ.आ.वाट लेखि आएकोमा सो सम्बन्धी छलफल गर्न सचिवज्यूको कार्य कक्षमा मिति ०७४/६/४ गतेका दिन बैठक बसी थप छलफलकालागि पुन बैठक बस्ने निर्णय भएको ।
- निर्वाचन क्षेत्र विकास र निर्वाचन क्षेत्र पूर्वाधार विशेष कार्यक्रमका नाममा विनियोजन भएको रकम सम्बन्धमा अ.दु.अ.आ.वाट ध्यानाकर्षणको लागि संघीय मामिला मन्त्रालयलाई लेखि यस कार्यालयलाई बोधार्थ दिएकोमा उचित व्यवस्था गर्न उक्त मन्त्रालयलाई निर्देशन दिइएको ।

मानव अधिकार तथा लैङ्गिक सशक्तीकरण समन्वय शाखाको गतिविधिहरू

- चौथो मानव अधिकार कार्ययोजना को आ.ब. २०७३/७४ प्रगती (कार्यान्वयन स्थिति) २५ वटा मन्त्रालयबाट प्रतिवेदन प्राप्त भई उक्त प्रतिवेदन website मा राख्ने तयारी भएको ।
- भ्रष्टाचारविरुद्धको संयुक्त राष्ट्रसंघीय महासन्धीको कार्यान्वयनसम्बन्धी राष्ट्रिय रणनीति तथा कार्ययोजना - २०६९ को आ. ब. २०७३/७४ प्रगती विवरण सबै मन्त्रालयबाट माग गरिएकोमा १८ १९ वटा मन्त्रालयबाट प्राप्त भई प्रकाशनको चरणमा रहेको छ ।
- राष्ट्रपति र उपराष्ट्रपतिको पारिश्रमिक तथा सुविधा सम्बन्धमा व्यवस्था गर्न बनेको विधेयक व्यवस्थापिका संसद सचिवालयमा दर्ता गरिएको ।
- नेपाल राज्यका विरुद्ध विभिन्न व्यक्तिहरूका तर्फबाट संयुक्त राष्ट्रसंघीय मानव अधिकार समितिमा दायर गरिएका मुद्दाहरूको सम्बन्धमा प्रतिरक्षाका लागि ४ वटा जवाफ तयार गरी पठाइएको ।
- New York Pledging Event for Human Rights Council Candidates कार्यक्रमको लागि नेपालको तर्फबाट प्रस्तुत गरिने धारणा तयार गरी नेपाल सरकार संयुक्त राष्ट्रसंघको स्थायी नियोग पठाइएको ।
- प्रदेशका मुख्यमन्त्री र मन्त्रीको पारिश्रमिक तथा सुविधा सम्बन्धमा व्यवस्था गर्न बनेको विधेयकको मस्यौदा तयार भई अर्थ र कानूनको सहमति प्राप्त भएको ।
- प्रदेश प्रमुखको पारिश्रमिक तथा सुविधा सम्बन्धमा व्यवस्था गर्न बनेको विधेयक, २०७४ व्यवस्थापिका संसद सचिवालयमा दर्ता भई पारित भईसकेको ।

- राष्ट्रिय मानव अधिकार आयोगबाट आएका ३९ वटा सिफारिस कार्यान्वयन गर्नको लागि गृह मन्त्रालय र २ वटा शान्ति तथा पुनर्निर्माण मन्त्रालय लेखि पठाएको ।
- चौथो मानव अधिकार कार्ययोजनालाई प्रभावकारी रूपमा कार्यान्वयन गर्न र प्रत्यक्ष सम्पर्कमा रही कार्य गर्नको लागि प्रत्येक मन्त्रालयमा मानव अधिकार सम्पर्क व्यक्तिको सूची तयार गरिएको ।
- भ्रष्टाचार विरुद्धको संयुक्त राष्ट्रसंघीय महासन्धीको कार्यान्वयनसम्बन्धी राष्ट्रिय रणनीति तथा कार्ययोजना-२०६९ लाई प्रभावकारी रूपमा कार्यान्वयन गर्न र प्रत्यक्ष सम्पर्कमा रही कार्य गर्नको लागि प्रत्येक मन्त्रालयमा १ जना सम्पर्क व्यक्ति तोक्ने गरी पत्राचार गरिएकोमा हालसम्म १६ वटा मन्त्रालयबाट सम्पर्क व्यक्ति नाम आए अनुसार सूची तयार गरिएको ।
- संयुक्त राष्ट्रसंघीय मानव अधिकार समिति वा अन्य कुनै सन्धिजनित निकायबाट आएका निर्णयका सम्बन्धमा सत्य निरूपण तथा मेललिलाप आयोग वा वेपत्ता पारिएका व्यक्तिको छानविन आयोग मध्ये उपयुक्त आयोगमा लेखि पठाउने गरी निर्णय भएको त्यस बमोजिम १ वटा निवेदन वेपत्ता पारिएका व्यक्तिको छानविन आयोगमा पठाइएको । सबै मन्त्रालयबाट प्रगति प्राप्त भएपछि प्रकाशन/सार्वजनिक गरिने ।
- अगष्ट २० देखि २३ गतेसम्म काठमाण्डौमा सम्पन्न 7th South Asian Conference on International Humanitarian Law (IHL) मा यस महाशाखाबाट सहभागिता जनाई Protection of Cultural Property and Armed Conflict का सम्बन्धमा अनुभवहरू साटासाट गरिएको ।
- लैङ्गिक हिंसा अन्त्य तथा लैङ्गिक सशक्तिकरणसम्बन्धी राष्ट्रिय रणनीति तथा कार्ययोजना (आ.व. २०६९/०७०-२०७३/०७४) को आ.व. २०७३/७४ प्रगती (कार्यान्वयन स्थिती) जिम्मेवार १२ वटा मन्त्रालयहरूसँग माग गरिएकोमा केही मन्त्रालयबाट आएको र ८ मन्त्रालयहरूबाट आउने क्रममा रहेको । प्रगति विवरण प्राप्त भएपछि यस कार्यालयको website मा राख्ने तयारी भएको ।
- लैङ्गिक हिंसा अन्त्य तथा लैङ्गिक सशक्तिकरण सम्बन्धी दोस्रो राष्ट्रिय रणनीति तथा कार्ययोजना निर्माणका सम्बन्धमा सबै मन्त्रालयका प्रतिनिधिहरूसँग मिति २०७४/४/३२ गते यस कार्यालयका (कानून) सचिवज्यूको अध्यक्षतामा अन्तरक्रिया कार्यक्रम सम्पन्न भएको ।
- सो अन्तर्क्रिया कार्यक्रमको निष्कर्ष अनुरूप यस कार्यालयका कानून तथा फैसला कार्यान्वयन माहशाखा प्रमुखको संयोजकत्वमा गृह मन्त्रालय, महिला, बालबालिका तथा

समजकल्याण मन्त्रालय, शिक्षा मन्त्रालय, स्वास्थ्य मन्त्रालय र श्रम तथा रोजार मन्त्रालयका उप-सचिव स्तरीय प्रतिनिधि रहने गरी मिति २०७४/५/७ गतेको नेपाल सरकार(सचिव) स्तरको निर्णयबाट ७ सदस्यीय कार्ययोजना लेखन तथा सहजीकरण समिति गठन भएको ।

- हेलो सरकारमा टेलिफोन मार्फत प्राप्त उजुरीहरूको कार्यान्वयनका लागि सम्बन्धित मन्त्रालयमा पत्राचार गरिएको ।
- सो समितिको पहिलो बैठक यही मिति २०७४/६/१ गते बसी सम्पूर्ण मन्त्रालयका लैङ्गिक सम्पर्क व्यक्तिसंग आ-आफ्नो मन्त्रालयको रणनीति तथा कार्ययोजना सम्बन्धी खाका माग गरिएको ।

कानून तथा फैसला कार्यान्वयन शाखा

- यस आ.व. को असोज मसान्त सम्ममा यस कार्यालयलाई विपक्षी बनाई सर्वोच्च अदालत, उच्च अदालत तथा जिल्ला अदालतहरूबाट म्याद तामेल भई दर्ता हुन आएका ८२ थान मुद्दाहरूको लिखित जवाफ तथा प्रतिउत्तर पत्र तयार गरी सम्बन्धित अदालतमा पठाइएको ।
- मुद्दाको रोहमा अदालतबाट माग गरिएको प्रतिवेदनको विषयमा विभिन्न सम्बन्धित मन्त्रालयबाट प्रतिवेदन माग गरी एकिकृत प्रतिवेदन तयार गरी सर्वोच्च अदालतमा पेश गरिएको ।
- कानूनी जटिलता देखिएका विषयमा कानूनी राय माग हुँदा विभिन्न ७ वटा विषयमा राय प्रदान गरिएको ।
- यस कार्यालयको राजपत्रमा प्रकाशित गरिने ११ थान सूचनाहरू प्रकाशनको लागि मुद्रण विभागमा पठाइएको ।
- कानूनको शासन एवं सर्वोच्च अदालतको आदेश कार्यान्वयन, सम्बन्धी जिल्लास्तरीय एक दिवशिय अनुशिक्षण कार्यक्रम मिति २०७४।०६।२९, र ३० गते रोल्पा र प्यूठान जिल्लामा सम्पन्न गरिएको ।
- सर्वोच्च अदालतबाट भएका आदेश/फैसला कार्यान्वयनको लागि सम्बन्धित मन्त्रालयमा १७ थान पत्रहरू पठाइएको ।
- विभिन्न विषयमा ८८ थान पत्रहरू चलानी गरिएको ।

विपद् व्यवस्थापन शाखाको गतिविधिहरू

श्रावण महिना

- प्रधान सेनापतिको सैनिक सहायक अड्डा, विशेष कार्यालयबाट प्रधानमन्त्रीको कार्यालयलाई सम्बोधन गरी प्राप्त हुन आएका विशेष जाहेरीमा उल्लेखित विषयहरूको कार्यान्वयनका लागि सम्बन्धित निकायहरूमा पत्राचार गरिएको ।
- माननीय गृहमन्त्रीज्यूको अध्यक्षतामा बसेको केन्द्रीय दैवी प्रकोप उद्धार समितिको बैठकमा सहभागिता ।
- विपदसंग सम्बन्धित मागपत्र / ज्ञापनपत्र / निवेदनहरू आवश्यक कारवाहिका लागि सम्बन्धित निकायमा पठाईएको ।
- राष्ट्रिय विपद जोखिम न्यूनीकरण नीती तथा रणनीतिक कार्ययोजना, २०१६-२०३० को तर्जुमाका लागि गृहमन्त्रालयमा गठित व्यवस्थापन समितिको बैठकमा सहभागिता ।

भदौ महिना

- प्रधान सेनापतिको सैनिक सहायक अड्डा, विशेष कार्यालयबाट प्रधानमन्त्रीको कार्यालयलाई सम्बोधन गरी प्राप्त हुन आएका विशेष जाहेरीमा उल्लेखित विषयहरूको कार्यान्वयनका लागि सम्बन्धित निकायहरूमा पत्राचार गरिएको ।
- विपदसंग सम्बन्धित मागपत्र / ज्ञापनपत्र / निवेदनहरू आवश्यक कारवाहिका लागि सम्बन्धित निकायमा पठाईएको ।
- माननीय गृहमन्त्रीज्यूको अध्यक्षतामा बसेको केन्द्रीय दैवी प्रकोप उद्धार समितिको बैठकमा सहभागिता ।
- राष्ट्रिय विपद जोखिम न्यूनीकरण नीती तथा रणनीतिक कार्ययोजना, २०१६-२०३० को तर्जुमाका लागि गृहमन्त्रालयमा गठित व्यवस्थापन समितिको बैठकमा सहभागिता ।

असोज महिना

- प्रधान सेनापतिको सैनिक सहायक अड्डा, विशेष कार्यालयबाट प्रधानमन्त्रीको कार्यालयलाई सम्बोधन गरी प्राप्त हुन आएका विशेष जाहेरीमा उल्लेखित विषयहरूको कार्यान्वयनका लागि सम्बन्धित निकायहरूमा पत्राचार गरिएको ।

- विपदसंग सम्बन्धित मागपत्र / ज्ञापनपत्र / निवेदनहरू आवश्यक कारवाहिका लागि सम्बन्धित निकायमा पठाईएको ।
- राष्ट्रिय विपद जोखिम न्यूनीकरण नीती तथा रणनीतिक कार्ययोजना, २०१६-२०३० को तर्जुमाका लागि गृहमन्त्रालयमा गठित व्यवस्थापन समितिको बैठकमा सहभागिता ।